



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 01-09-2023

**பா.ஜ.க.வின் முகத்திரையைக் கிழிக்கும் சி.ஏ.ஜி. - 2****★ இந்துஸ்தான் ஏரோநாட்டிக்ஸ் முறைகேடு:**

இந்துஸ்தான் ஏரோநாட்டிக்ஸ் லிமிடெட் உருவாக்கிய விமான எஞ்சினில் வடிவ குன்றுபடிகள் இருந்ததால் 159 கோடி ரூபாய் இழப்பு ஏற்பட்டிருப்பதாக சி.ஏ.ஜி. அறிக்கையில் குறிப்பிடப் பட்டுள்ளது.

இந்துஸ்தான் ஏரோநாட்டிக்ஸ் நிறுவனம், ஒன்றிய அரசின் பொதுத்துறை நிறுவனமாகும். இந்நிறுவனத்தின் செயல்பாடுகள் குறித்து சி.ஏ.ஜி. ஆய்வு செய்து அறிக்கை தாக்கல் செய்துள்ளது. அதில், இந்துஸ்தான் ஏரோநாட்டிக்ஸ் நிறுவனம், விமான எஞ்சின்களுக்கான வடிவமைப்பு மற்றும் மேம்பாடு நடவடிக்கைகளை சரியாக திட்டமிடவில்லை, அல்லது அதனுடன் தொடர்புடைய அபாயங்கள் குறித்து அது சிந்திக்கவில்லை என்றும், இதனால், 159 கோடி ரூபாய் இழப்பு ஏற்பட்டிருப்பதாகவும் தெரிவிக்கப்பட்டுள்ளது.

கோர் என்ஜின்களின் வடிவமைப்புக்குத் தேவையான பொருட்களை கொள்முதல் செய்வதில் தாமதம் ஏற்படும் என்பதை முன்சுட்டியே உணரத் தவறிய காரணத்தால், தரம் குறைந்த பொருட்கள் கொள்முதல் செய்யப்பட்டு, எஞ்சின்கள் உற்பத்தி செய்யப்பட்டதாகவும், பின்னர் இந்தத் தவறை உணர்ந்து கொண்ட இந்துஸ்தான் ஏரோநாட்டிக்ஸ் நிர்வாகம், ஆரம்பத்தில் திட்டமிட்ட பொருட்களை கொள்முதல் செய்ய அனுமதி அளித்ததாகவும், இதுவே 159 கோடி ரூபாய் இழப்பு ஏற்படக் காரணம் என்றும் சி.ஏ.ஜி குறிப்பிட்டுள்ளது.

மேலும் இரண்டு வகையான என்ஜின்கள் உருவாக்குவதற்கு இடையில் உள்ள தொழில்நுட்ப இடைவெளி பகுப்பாய்வு செய்யப்படவில்லை என்றும் சி.ஏ.ஜி. அறிக்கை குற்றஞ் சாட்டியுள்ளது.

★ ரயில்வே துறை:

ரயில்வே துறையிலும் பல்வேறு குளறுபடிகள் நடந்திருப்பதாகக் குற்றஞ்சாட்டியுள்ளது சி.ஏ.ஜி அறிக்கை.

2021-22 ஆம் ஆண்டில் ரயில்வே துறை, 100 ரூபாய் வருவாய் ஈட்டுவதற்காக 107 ரூபாய் செலவுகித்துள்ளதாகவும், இதன் காரணமாக இந்திய ரயில்வேயின் நிதிநிலை கவலைக்குரியதாக மாறிவிட்டதாகவும் சி.ஏ.ஜி. அறிக்கையில் தெரிவிக்கப் பட்டுள்ளது.

★ ஓய்வூதியத் திட்டங்கள்:

ஒன்றிய அரசின் பல்வேறு ஓய்வூதியத் திட்டங்களில் 2017 முதல் 2021 ஆம் ஆண்டுவரை ஆய்வுசெய்ததில், பல்வேறு முறைகேடுகள் நடந்துள்ளதாக சி.ஏ.ஜி. அறிக்கை குற்றஞ்சாட்டியுள்ளது. குறிப்பாக ஓய்வூதியத் திட்டத்திற்கு ஒதுக்கப்பட்ட நிதி, ஒன்றிய அரசின் விளம்பரங்களுக்குப் பயன்படுத்தப்பட்டு முறைகேடு நடந்திருப்பதை அம்பலப்படுத்தியுள்ளது.

ஒன்றிய ஊரக வளர்ச்சி அமைச்சகம், முதியோர் ஓய்வூதியத் திட்டங்களை உள்ளடக்கிய தேசிய சமூக உதவித் திட்ட நிதி, வேறு சில திட்டங்களை விளம்பரப்படுத்துவதற்காக பயன்படுத்தப்பட்டுள்ளதாகவும் சி.ஏ.ஜி. அறிக்கை யில் தெரிவிக்கப்பட்டுள்ளது. தேசிய சமூக உதவித் திட்டம் என்பது வறுமைக் கோட்டிற்குக் கீழே உள்ள குடும்பங்களுக்கு முதியோர், மாற்றுத்திறனாளிகள், கைம்பெண் மற்றும் குடும்பத்தில் வருவாய் ஈட்டுவோரின் இறப்பு போன்றவற்றில் சமூக உதவிப் பலன்களை வழங்குவதாகும். ஆனால், இத்திட்டத்திற்காக ஒதுக்கப்படும் நிதி, ஒன்றிய அரசின் விளம்பரங்களுக்கு பயன்படுத்தப்படுவது முறையற்றது என்று விமர்சித்துள்ளது சி.ஏ.ஜி.

★ சங்கச்சாவடி முறைகேடுகள்:

நாடுமுழுவதும் சுமார் 600 சங்கச்சாவடிகள் உள்ளன. தமிழ்நாட்டில் மட்டும் 55 சங்கச்சாவடிகள் உள்ளன. சங்கச்சாவடிகளில் காலவரம்பை மீறி சங்கக்கட்டணம் வசூலித்து, கட்டணக்கொள்ளை நடைபெறுவதாக ஏற்கனவே குற்றஞ்சாட்டு உள்ள நிலையில், இந்தக் குற்றச்சாட்டை சி.ஏ.ஜி. அறிக்கை உறுதிப்படுத்தியுள்ளது.

சங்கக்கட்டணம், நடுஞ்சாலைகள் பராமரிப்பு, நடுஞ்சாலைகளில் உள்ள வசதிகள் குறித்து தமிழ்நாடு, தெலுங்கானா, ஆந்திரா, கர்நாடகா, கேரளா ஆகிய 5 தென் மாநிலங்களில் உள்ள 5 சங்கச்சாவடிகளை மட்டும் மத்திய தணிக்கைக் குழு ஆய்வு செய்தது. 5 சங்கச்சாவடிகளை மட்டும் தணிக்கை செய்ததில், விதிகளுக்குப் புறம்பாக வாகன ஒட்டிகளிடம் இருந்து 132 கோடியே 5 லட்சம் ரூபாயை தேசிய நடுஞ்சாலை ஆணையம் வசூலித்திருப்பதாக குற்றஞ்சாட்டியுள்ளது சி.ஏ.ஜி. அறிக்கை.

சி.ஏ.ஜி. தணிக்கை செய்த சங்கச்சாவடிகளில் ஒன்று தமிழ்நாட்டில் உள்ள பரனூர் சங்கச்சாவடி. பரனூர் சங்கச்சாவடி அமைந்துள்ள தாம்பரம் முதல் திண்டிவனம் வரையிலான 4 வழிச்சாலையை 8 வழிச்சாலையாக விரிவாக்கம் செய்யும் பணிகளிலும், இரும்புலியூர் - வண்டலூர் மற்றும் வண்டலூர் - கூடுவாஞ்சேரி ஆகிய சாலைகளின் இரண்டாம் கட்டப் பணிகளிலும் அதிகபட்ச தாமதம் ஏற்பட்டிருக்கிறது. நடுஞ்சாலைத் திட்டங்களில், தாமதமாகும் காலங்களில் சங்கக்கட்டணத்தில் 75 சதவீதம் மட்டுமே வசூலிக்க வேண்டும் என்பது தேசிய நடுஞ்சாலை ஆணையத்தின் விதிமுறை. ஆனால், இந்த விதிமுறைகளைப் புறக்கணித்து 2018 ஆகஸ்ட் முதல் 2021 மார்ச் வரை பரனூர் சங்கச்சாவடியில் 6 கோடியே 54 லட்சம் ரூபாய், பொதுமக்களிடமிருந்து முறைகோட வசூலிக்கப்பட்டுள்ளது. ஒரே ஒரு சங்கச்சாவடியில் மட்டும் ஆறரை கோடி ரூபாய் என்றால், நாடுமுழுவதும் ஆய்வு செய்தால் பல ஆயிரம் கோடி ரூபாய் முறைகேடு வெளிச்சத்திற்கு வரும்.

இதேபோல், தேசிய நடுஞ்சாலைகளில் 1956 செப்டம்பர் மாதத்துக்கு முன்னதாகக் கட்டப்பட்ட பாலங்களுக்குச் சங்கக்கட்டணம் வசூலிக்கக்கூடாது என்பது விதி. ஆனால், திண்டிவனம் அருகே பாலாற்றின் குறுக்கே 1954-ல் கட்டப்பட்ட பாலத்தைக் கடக்க கட்டணம் வசூலித்துள்ளனர். 2017 முதல் 2021-ஆம் ஆண்டு வரை பாலாற்றுப் பாலத்தில் விதிமுறைகளை மீறி, வாகன ஒட்டிகளிடம் 28 கோடி ரூபாய் முறைகோட வசூலிக்கப் பட்டுள்ளது. மேலும், தேசிய நடுஞ்சாலைகளைத் திட்டமிடக்கூடாது ஏற்கன்கு பிரிவுகளில் சலுகை ஒப்பந்தங்களில் சங்கக்கட்டணத்தில் பசிர்வுக்கான ஒதுக்கீடு இல்லாததால், தேசிய நடுஞ்சாலை ஆணையம் 133 கோடியே 36 லட்சம் ரூபாய் வருவாயை இழந்துள்ளது. இந்த இழப்பானது, குறிப்பிட்ட சிலருக்கு லாபத்தைக் கொடுத்துள்ளது. இந்தத் தணிக்கையை நாடுமுழுவதும் விரிவுபடுத்தினால் தேசிய நடுஞ்சாலை ஆணையத்திற்கு பல லட்சம் கோடி ரூபாய் இழப்புகள் ஏற்பட்டிருப்பதைக் கண்டறிய முடியும் என குற்றஞ்சாட்டியுள்ளது சி.ஏ.ஜி. அறிக்கை.

- தொடரும்



முதலமைச்சர் மு.க.ஸ்டாலின் அவர்கள் நேற்று முன்தினம் (30.08.2023) பெருநகர சென்னை மாநகராட்சி சார்பில் "நமக்கு நாமே திட்டத்தின் கீழ், கொளத்தூர், எஸ்.ஆர். பி. கோயில் வடக்கு பிரதான சாலையில் தமிழ்நாடு மின்உற்பத்தி மற்றும் மின்பகிர்மானக் கழகத்தின் மின்மாற்றி இருக்குமிடத்தைச் சுற்றி அமைக்கப்பட்டுள்ள பாதுகாப்பு கட்டமைப்பினை பார்வையிட்டு ஆய்வு செய்தார். இந்நிகழ்வின்போது, நிர்வகித்துவரை அமைச்சர் துரைமுருகன், நகராட்சி நிர்வாகத்துறை அமைச்சர் கே.என்.நேரு, இந்து சமயம் மற்றும் அறநிலையங்கள் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி ஆர். பிரியா, நாடாளுமன்ற உறுப்பினர்கள் கலாநிதி வீராசாமி, ஆர். கிரிபாஜன், சட்டமன்ற உறுப்பினர் தாயகம் கவி, துணை மேயர் மு. மகேஷ்குமார், கூடுதல் தலைமைச் செயலாளர்/பெருநகர சென்னை மாநகராட்சி ஆணையாளர் டாக்டர் ஜே. ராதாகிருஷ்ணன், மற்றும் அரசு உயர் அலுவலர்கள் உடனிருந்தனர்.



தமிழ்நாடு முதலமைச்சர் மு. க. ஸ்டாலின் அவர்கள் நேற்று முன்தினம் (30.08.2023) கொளத்தூரில், 2 கோடியே 50 இலட்சம் ரூபாய் மதிப்பீட்டில் கட்டப்பட்டுள்ள உணவுப்பொருள் வழங்கல் மற்றும் நுகர்வோர் பாதுகாப்புத்துறை மண்டல உதவி ஆணையர் அலுவலகக் கட்டுமானப் பணிக்கு அடிக்கல் நாட்டினார். இந்நிகழ்வின்போது, நிர்வகித்துவரை அமைச்சர் துரைமுருகன், நகராட்சி நிர்வாகத்துறை அமைச்சர் கே.என்.நேரு, உணவு மற்றும் உணவுப் பொருள் வழங்கல் துறை அமைச்சர் அர. சக்கரபாணி, இந்து சமயம் மற்றும் அறநிலையங்கள் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி ஆர். பிரியா, நாடாளுமன்ற உறுப்பினர்கள் கலாநிதி வீராசாமி, ஆர். கிரிபாஜன், சட்டமன்ற உறுப்பினர்கள் தாயகம் கவி, எஸ். சுதர்சனம், துணை மேயர் மு. மகேஷ்குமார், கூடுதல் தலைமைச் செயலாளர்/பெருநகர சென்னை மாநகராட்சி ஆணையாளர் டாக்டர் ஜே. ராதாகிருஷ்ணன், உணவுப் பொருள் வழங்கல் மற்றும் நுகர்வோர் பாதுகாப்பு ஆணையர் திருமதி பூஜா குல்கர்னி, மற்றும் அரசு உயர் அலுவலர்கள் கலந்து கொண்டனர்.

பிரக்ஞானந்தாவின் சாதனைகள்**நாட்டிற்கே பெருமை சேர்க்கின்றன! முதல்வர் மு.க.ஸ்டாலின் ட்விட்டர் பதிவு!**

சென்னை, செப்.1- செஸ் கிராண்ட் மாஸ்டர் பிரக்ஞானந்தாவின் சாதனைகள் நாட்டிற்கே பெருமை அளிக்கின்றன என்றும்; செஸ் கிராண்ட்மாஸ்டர் பிரக்ஞானந்தா அவர்களுக்கு ரூ.30 லட்சம் உயரிய ஊக்கத்தொகை வழங்கி சிறப்பித்தது குறித்தும் முதலமைச்சர் மு.க. ஸ்டாலின் அவர்களின் சமூக வலைதளப் பதிவு வருமாறு :

வெற்றியுடன் சென்னை திரும்பிய இளந்திறமையாளர் பிரக்ஞானந்தா அவர் சந்தித்தல் பெருமகிழ்ச்சி அடைந்தேன்! பிரக்ஞானந்தாவின் சாதனைகள்

தமிழ்நாட்டிற்கு மட்டுமின்றி நாட்டிற்கே பெருமை சேர்க்கின்றன. பிரக்ஞானந்தாவுக்கு நனைவுப்பரிசும், 30 லட்சம் ரூபாய் உயரிய ஊக்கத்தொகையும் வழங்கிச் சிறப்பித்தேன். விளையாட்டில் இளம் திறமையாளர்களை வளர்ப்பதற்கான நமது அரசின் உறுதிப்பாட்டை இந்த கைய நடவடிக்கைகள் பிரதிபலிக்கின்றன. இதே வேகத்தில் தொடர்ந்து சென்று, வரவிருக்கும் சவால்களிலும் வெற்றி பெறுங்கள், பிரக்ஞானந்தா! இவ்வாறு தனது ட்விட்டர் பதிவில் முதல்வர் மு.க.ஸ்டாலின் அவர்கள் தெரிவித்துள்ளார்.



நகராட்சி நிர்வாகத் துறை அமைச்சர் கே.என்.நேருவை நேற்று முன்தினம் (30.08.2023) தலைமைச் செயலகத்தில், இங்கிலாந்து நாட்டின் அமஸ்பரி (Amesbury) மேயரான தமிழ்நாட்டை பூர்வீகமாக கொண்ட டாக்டர். சாருலதா (எ) மோனிகா தேவேந்திரன் சந்தித்தார்.

கிராம ஊராட்சிகளில் கழகக் கொடியேற்றும்போது**கட்சித் தொண்டர்களின் ஒற்றுமை மகிழ்ச்சி அளிக்கிறது!****ரெட்டியார் சத்திரம் ஒன்றிய கிராம ஊராட்சிகளில் - அமைச்சர் இ.பெரியசாமி பேச்சு!**

ஆத்தூர், செப்.1- கிராம ஊராட்சிகளில் தி.மு.க. கொடிகளை ஏற்றும் போது கட்சித் தொண்டர்களின் ஒற்றுமை மனதிற்கு மகிழ்ச்சி அளிக்கிறது என்று நீலமலைக்கோட்டை மற்றும் புதுச்சத்திரம் அண்ணாநகர் காலனியில் தி.மு.க. கொடிக் கம்பத்தில் கொடியேற்றிப் பேசுகையில் ஊரக வளர்ச்சித்துறை அமைச்சர் இ.பெரியசாமி குறிப்பிட்டார்.

திண்டுக்கல் மாவட்டம் ரெட்டியார்சத்திரம் ஒன்றியம் நீலமலைக்கோட்டை மற்றும் புதுச்சத்திரம் ஊராட்சிக்கு உட்பட்ட அண்ணாநகர் பகுதியில் நலத்திட்ட உதவிகளை துவக்கி வைக்க வந்த ஊரக வளர்ச்சித்துறை அமைச்சர் இ.பெரியசாமி அப்பகுதியில் உள்ள கழகக் கொடிக் கம்பத்தில் கொடியேற்றினார்.

நீலமலைக்கோட்டை ஊராட்சியில் நடைபெற்ற கொடியேற்ற விழாவிற்கு ஒன்றிய பெருந்தலைவர் ப.க.சிவசுந்தரம் தலைமை தாங்கினார். திண்டுக்கல் எம்.பி.பி.வேலுச்சாமி, திண்டுக்கல் கிழக்கு மாவட்ட தி.மு.க. பொருளாளர் கு.சத்தியமூர்த்தி முன்னிலை வகித்தார். இது போல புதுச்சத்திரம் ஊராட்சி அண்ணாநகர் அருந்ததியர் காலனியில் கொடியேற்றிவிட்டு கழகத் தொண்டர்கள் மத்தியில் பேசிய ஊரக வளர்ச்சித்

துறை அமைச்சர் இ.பெரியசாமி, “கிராமங்களுக்குச் செல்லும் போது அங்குள்ள கொடிக் கம்பத்தில் தி.மு.க. கொடியேற்றும் போது கருத்து வேறுபாடுகளை மறந்த தி.மு.க. தொண்டர்கள், நிர்வாகிகள் ஒற்றுமையுடன் கொடியேற்றும் நிகழ்ச்சியில் கலந்துகொள்வது மனதிற்கு மகிழ்ச்சி அளிக்கிறது. காரணம் அண்ணாவில் தொடங்கி தமிழிளந்தலைவர் முத்தமிழ் அறிஞர் கலைஞர் அவர்களால்



பாதுகாக்கப்பட்டு இன்று திராவிடமாதல் ஆட்சி நாயகன் கழகத்தலைவர் மு.க.ஸ்டாலின் அவர்களால் இந்தியாவில் பெரு

மைமிகு இயக்கமாக உருவெடுத்துள்ள தி.மு.க. என்ற மாபெரும் இயக்கத்தின் கொடியை ஒவ்வொரு முறை ஏற்றும் போது எங்கள் பெருமை அடையச் செய்கிறது” என்றார்.

நிகழ்ச்சியில் தி.மு.க. தலைமை செயற்குழு உறுப்பினர் மாவட்ட இளைஞரணி துணை அமைப்பாளர் ப.ராஜேஸ் பெருமாள், தி.மு.க. நிர்வாகி அம்பை ரவி, ஒன்றிய துணைப் பெருந்தலைவர் ராஜேஸ் வரி, மாவட்ட ஊராட்சி

உறுப்பினர் சுப்புலட்சுமி, புதுச்சத்திரம் ஊராட்சி மன்ற தலைவர் லெட்சுமி, துணைத்தலைவர் கிருஷ்ணவேணி காளியப்பன், மாவட்ட விளையாட்டு மேம்பாட்டு அணி துணை அமைப்பாளர் பண்ணைப் பட்டி அருண்ஜெகநாதன், கொத்தப்பள்ளி ஊராட்சி மன்ற துணைத்தலைவர் ரெங்கசாமி, மாணவரணி அமைப்பாளர் செல்வம், மாவட்ட பிரதிநிதி இளங்கோவன், வார்டு உறுப்பினர் சண்முகதாய், அண்ணாநகர் கிளைச்செயலாளர்கள் ஆறுமுகம், பெருமாள், முன்னாள் தி.மு.க. ஊராட்சி செயலாளர் மூர்த்தி உட்பட தி.மு.க. நிர்வாகிகள் பலரும் கலந்து கொண்டனர்.



கடலூர் ஒன்றுபட்ட மாவட்ட இளைஞரணி கழகத்தில் நடைபெற்ற ஆய்வுக் கூட்டத்தில் கழக இளைஞரணி செயலாளர் - அமைச்சர் உதயநிதி ஸ்டாலின் அவர்களிடம் டிசம்பர் 17ஆம் தேதி சேலத்தில் நடைபெறும், இளைஞரணி மாநில மாநாட்டிற்கு அமைச்சர்கள் எம்.ஆர்.கே. பன்னீர்செல்வம், சி.வெ.கணேசன் ஆகியோர் முன்னிலையில், கடலூர் மேற்கு மாவட்ட இளைஞரணி அமைப்பாளர் எம்.எஸ். கணேஷ்குமார் ரூபாய் 10. லட்சத்திற்கான காசைலை மற்றும் வெள்ளி செங்கோல் வழங்கினார். உடன் மண்டல பொறுப்பாளர் அப்துல் மாலிக், நெய்வேலி சட்டமன்ற உறுப்பினர் சபா. இராஜேந்திரன் மற்றும் கடலூர் கிழக்கு, மேற்கு மாவட்ட அமைப்பாளர் - துணை அமைப்பாளர்கள் உள்ளனர்.